



Ġuzeppi De Piro

Fr Tony Sciberras mssp

Viċi postulatur - Kawża De Piro

1 Direttur tal-Istitut ta' San Ġuzepp, Għajnsielem, Ghawdex

Ftit wara t-twaqqif ta' Dar San Ġuzepp f'Santa Venera, Malta, minn Mons. Franġisku Bonnici, l-Isqof Pietru Pace, Ghawdex, u li qabel Malta kien ukoll Isqof t'Ghawdex, wera x-xewqa tiegħu li tinfetħ fergħa fil-Gżira



Ghawdexija biex tieħu hsieb l-orfni u s-subien fil-bżonn. Minhabba xi diffikultajiet li nqalgħu, dan il-proġett qatt ma sehħ.¹ Tliet snin wara, tliet irġiel Maltin, li wisq probabbli kienu mheggin mill-Arcisqof Pace, ippruvaw jibded dar li fiha setgħu jilqgħu subien abbandunati. L-istess bħal ta' qabilha, din l-inizjattiva qatt ma rat id-dawl tal-jum.² Sforz iehor sar minn Dun Ġwann Camilleri, wiehed mill-kappillani t'Ghawdex. Minhabba li kien jaf li l-Freres ta' De La Salle kienu qegħdin imexxu d-Dar ta' San Ġuzepp f'Malta, stedinhom jibded xi haġa simili f'Ghawdex. Jidher li rnexxielu jipperswadi lid-Delegat tal-Kongregazzjoni f'Malta. Fil-fatt, dan tal-aħħar talab lill-Isqof t'Ghawdex, Mons. Giovanni Camilleri, biex jiftaħ Kullegġ għas-subien fejn il-Freres kellhom il-hsieb jagħtu edukazzjoni reliġjuża u ċivili u kif ukoll istruzzjoni solida u teoretika fl-arti u s-snaġġa'. L-Isqof Camilleri li kien ilu jixtieq jibda xi haġa bħal din, bierek u approva din l-inizjattiva. Imma l-problemi dehru kbar wisq li jingħelbu u l-proġett qatt ma sehħ.³

Madankollu, il-bżonn ta' dar għas-subien Ghawdexin abbandunati komplet tinhass u fis-17 ta' Novembru 1923, il-kappillani Ghawdexin fasslu kuntratt notarili li bih seta' jitwaqqaf l-orfanatrofju. Għal dan il-ghan huma kellhom jitolbu LM1000 bħala sussidju mill-Gvern għaž-żamma ta' ghoxrin orfni fid-dar li huma kienu se jsemmuha Orfanatrofju Djoċesan-Parrokkjali u li kellha tinbena f'Għajnsielem, Ghawdex.⁴ Din il-proposta giet aċċettata minn Mons. Mikiel Gonzi li dak iż-żmien kien laħaq Isqof t'Ghawdex wara Pietru Pace. Id-digriet tat-twaqqif tad-Dar inħareġ fis-6 ta' Novembru 1924.⁵

Skont dan id-digriet, id-Dar kellha tkun magħrufa bħala *Orfanatrofjo Diocesano* u l-gvern ċivili ma kellux jindaħal bl-ebda mod fit-tmexxija tagħha. L-uffiċjali responsabbli mill-amministrazzjoni tagħha kellhom jintgħažlu mill-kappillani nfushom bl-approvazzjoni djoċesana. L-Isqof żamm id-dritt li jippresiedi l-kunsill tal-amministrazzjoni u jevalwa l-applikazzjonijiet kollha. F'każ li l-orfanatrofju kellu jingħalaq, il-propjeta' kellha tghaddi għand l-Isqof t'Ghawdex.⁶

Fejn tidħol l-amministrazzjoni tad-Dar, il-kappillani kienu unanimament tal-fehma li din kellha tkun magħquda mad-Dar San Ġuzepp f'Malta, li dak iż-żmien kellha bħala Direttur lil Mons. Ġuzeppi De Piro.⁷ Dejjem metikoluż f'dak kollu li jagħmel, De Piro baqa' jistaqsi għal iktar informazzjoni qabel ma jikkommetti lilu nnifsu.⁸ Eventwalment ta l-kunsens tiegħu fit-3 ta' Frar 1925. F'dak l-istess jum, fil-kapaċità doppja tiegħu bħala Direttur ta' Dar San Ġuzepp, Malta, u bħala Superjur tas-Socjeta' ta' San Pawl, hu kiteb lill-Arcisqof ta' Malta u talab il-permess biex is-Socjeta' tieħu hsieb it-tmexxija tal-Orfanatrofju f'Ghawdex.⁹ L-approvazzjoni uffiċjali kienet mogħtija fid-9 ta' Frar.¹⁰



Meta Mons. Mikiel Gonzi għažel lil De Piro biex iwaqqaf u jmxexxi l-Istitut il-ġdid ta' San Ġuzepp f'Għajnsielem, hareġ digriet¹¹ li fih kien hemm ċertifikat sabih dwar il-Qaddej ta' Alla. F'dan id-dokument De Piro hu pprezentat bħala persuna li kellu, "... idejn esperti."¹²

1 Cf J. BEZZINA, *Saint Joseph Home: a boys' haven in Gozo*, Gozo 1987, pp. 10-11
2 Cf ibid, p. 11.
3 Cf ibid, pp. 11-13.
4 Cf ibid, p. 15.
5 Cf DPA, *Istitut ta' San Ġuzepp (Ghawdex)*, pp. 2, 3-7.

6 Cf ibid, pp. 3-7.
7 Cf ibid, p. 8.
8 Cf ibid, p. 9b.
9 Cf ibid, p. 9c.
10 Cf ibid.
11 Cf ibid, pp. 19-20.
12 Cf ibid, p. 19.



Minbarra dan id-dokument hemm ohrajn li jittfghu aktar dawli fuq De Piro. Minhabba li fil-każ ta' dan l-Istitut, De Piro mhux biss kien l-ewwel Direttur imma dak stess li sawru, hi haġa raġunata li din kienet tinvolvi hafna hidma biex tkun organizzata l-biċċa xogħol kollha. Il-materjal fl-Arkivji De Piro juri li hu kellu jdur għall-ġhajjnuna tal-Gvern għal iktar minn darba.¹³ Għaldaqstant, dan ir-raġel, li ġie minn familja nobbli kien issa qieghed jittallab għall-art, sussidji u affarijiet oħra.

2 Il-banda mużikali f'San Ġuzepp, Ghawdex

Sfond

Matul l-ewwel nofs tas-seklu 19 kien hemm gruppi ta' rġiel li kienu jafu jdoqqu xi strument mużikali imma li ma kinux jiffurmaw parti minn xi banda jew xi grupp ieħor. F'okkażjonijiet partikolari dawn kienu jiġu msejha minn xi individwu jew organizzazzjoni biex jingħaqdu flimkien u jgħolqu atmosfera ferriha bid-daqq tagħhom.¹⁴ Xi snin wara, matul l-ewwel nofs tas-seklu dsatax, bdew jinbtu l-baned. L-għan ewlieni tat-twaqqif tagħhom kien li jdoqqu fil-jiem tal-festi tal-bliet u l-irhula u fil-purċissjoni tal-Ġimgħa l-Kbira u tal-Għid il-Kbir.¹⁵ Wara ftit taż-żmien, dawn il-baned saru parti minn każini organizzati, bi statuti miktuba, kumitati eletti, membri u saħansitra post fejn jiltaqgħu, hafna drabi f' post prominenti fil-belt jew raħal.

Dawn il-baned ġew fi żmien meta f'Malta kien hemm illitteriżmu kbir. Hafna mill-bandisti nfushom ma kinux jafu jaqraw. Il-każin għallimhom jaqraw għallinqas in-noti mużikali. Ukoll, fit-tieni nofs tas-seklu dsatax u fl-ewwel snin tas-seklu għoxrin, in-nies ftit kellhom mezz biex jgħixu l-aspett kulturali ta' hajjithom u l-hin hieles tagħhom, u hafna ma setgħux imorru għall-ftit attivitajiet li kien ikun hemm. Dawn il-baned ipprovdew l-attivitajiet kulturali u għamluha possibbli li jilhaqhom kulhadd. Fil-Gżira t'Għawdex kien hemm tnejn biss minn dawn il-baned sal-1928, is-Socjetà Filarmonika La Stella u l-Banda Leone, it-tnejn li huma fil-Belt Victoria jew ir-Rabat.

De Piro beda l-banda mużikali f'San Ġuzepp

- 13 Cf ibid, pp. 25, 28, 29, 30, 31, 33, 34, 35, 36, 37, 38, 39-40, 41-42, 43-44, 45, 46, 47, 48, 49, 50, 51, 52, 53, 54.
 14 Cf J. F. GRIMA, *Il-Baned ta' Malta u Ghawdex: Introduzzjoni*, in *L-Istorja tal-Każini tal-Baned f'Malta u Ghawdex*, vol. I, Malta 1997, p. x.
 15 Ibid. p. ix-x.

Meta l-Qaddej t'Alla beda l-Istitut ta' San Ġuzepp f'Għawdex, hu ried li l-istess formazzjoni shiha li kienet tinghata f'San Ġuzepp, Malta, tinghata wkoll fil-fergħa Ghawdxija: jekk kien hemm banda f'Santa Venera, De Piro għamel hiltu li jkun hemm waħda simili f'Għajnsielem. "Is-subien kienu tassew sorpriżi meta raw lil De Piro sejjer l-Istitut ... iġorr pakkett kbir. Il-kurżità tagħhom malajr kienet maqtugħha għaliex ftit wara sabu li d-Direttur kien xtara xi strumenti mużikali biex jibda banda magħmula mis-subien."¹⁶

Fil-fatt id-Direttur ma riedx jibda każin tal-banda; ried li s-subien tal-Istitut jittgħallmu l-mużika u jkun huma l-mużiċisti li jdoqqu l-istrumenti li kien għabilhom.¹⁷ Il-Banda San Ġuzepp twaqqfet fl-1928. Ċertu Anton Muscat Azzopardi, hu stess student antik ta' San Ġuzepp, Malta, u li De Piro kien għenu biex isir surmast tal-banda, ġie mitlub mill-Qaddej ta' Alla biex jgħallem il-mużika lis-subien.¹⁸

Wara ftit taż-żmien, surmast ieħor, Mikiel Farrugia, ġie mitlub mid-Direttur biex ikompli hu.¹⁹ Fis-17 ta' Mejju 1931, il-Banda harġet mill-Istitut. Daqqet eżatt quddiem San Ġuzepp; kien is-sitt anniversarju tat-twaqqif tal-Istitut. F'din l-ewwel dehra pubblika, din il-Banda daqqet *Omaggio al Superiore Msgr Giuseppe De Piro*.²⁰ In-nies t'Għajnsielem, flimkien ma'

Ghawdxin oħra, segwew b'interess kbir din l-ewwel dehra u għalhekk attendew bi hġarhom.²¹ Imbagħad il-Banda daqqet fil-festa ta' Sant'Antnin, f'Għajnsielem stess. Daqqet ukoll fil-Festa tal-Madonna ta' Lourdes, f'Għajnsielem ukoll, u fl-okkażjoni tat-tberik tal-qniepen tal-Knisja 'Ta' Savina', fir-Rabat, Ghawdex.²²

- 16 Għaqda Mużikali San Ġuzepp, Ghajnsielem, Ghawdex, *L-Ewwel Żminijiet tal-Banda Tagħna*, in *Ghajnsielem*, 1993 (n 9), Gozo, p. 9. Cf also DP, *The 1987 Testimonies*, pp. 244, 247, 253, 258.
 17 Cf DP, *The 1987 Testimonies*, pp. 244, 247, 253. Cf also DP, *The Gozo Testimonies*, pp. 46, 63.
 18 Cf DP, *The Gozo Testimonies*, pp. 14, 32, 46.
 19 Cf Għaqda Mużikali San Ġuzepp, Ghajnsielem, Ghawdex, *Għaqda Mużikali San Ġuzepp (1928 - 2003)*, p. 36. cf also DP, *The 1987 Testimonies*, pp. 247, 258; DP, *The Gozo Testimonies*, pp. 46, 63.
 20 Cf Għaqda Mużikali San Ġuzepp, Ghajnsielem, Ghawdex, *Għaqda Mużikali San Ġuzepp (1928 - 2003)*, p. 36.
 21 Cf ibid, p. 52.
 22 Cf ibid.